



పై బెర్మింగ్ హాల్లో పరమకొని పనుకున్నాడు పత్రికా సంపాదకుడు త్రివిక్రమరావు. కింద స్టేజీలో కూర్చుని ఇద్దరు విద్యార్థులు మాట్లాడుకుంటున్నారు.

“అరేరే!” అన్నాడు మరో విద్యార్థి చేతిలో వున్న వార్తాపత్రిక మరింత శ్రద్ధగా చదువుకుంటూ.

‘ఎవరేనా చచ్చేరా?’ అంటూ పరామర్శించే డాక్టరు.

‘ఊ!’

‘మన కాలేజీకి శలపిస్తారా?’ సాలోచనగా అడిగేడు మరొకరు.

‘అకోరా చచ్చిపోయాడురా, పాపం!’

‘ఎవడా లస్కోరా!’

‘మంచి రచయితరా.’

‘పేరలాగుండే! తోకరా లాగ’

‘అకోరా అంటే అలమండ కోదండ రామయ్య.’

‘గండపెండేరం లాగుంది పేరు, అ. కో. రా. అదే బాగుంది సింపుల్ గా’

‘అత్మహత్య చేసుకున్నాడుట.’

‘కవి అన్నవాడు చస్తేనే కాని గొప్పవాడు కాలేడు. అంచేత త్వరగా పేతు ప్రశ్నిష్టలు సంపాదించే మార్గం చూసుకున్నాడన్నమాట.’

‘చాలా గొప్ప రచయితరా. అతను రాసిన వుస్తకాలు చదవ లేదూ! ‘రక్తాగ్ని’ ‘బంగారు పంజరం’ ‘మబ్బు తెరలు;’ నిర్దుడు యూని వర్సిటీ నాటక పోటీలలో ఫస్ట్ ప్రయిజ్ వచ్చిన నాటకం ‘తీరని దాహం’ ఇతను రాసిందే.’

‘జాతస్య మరణం ధ్రువం అన్నారు. చచ్చినవాడి గొడ వెండుకు కాని ‘పెళ్ళి పందిరి’ సినీమా గురించి రివ్యూ ఏం రాశాడో చదువు’

త్రివిక్రమరావుకు యీ మాటలు వింటూంటే హృదయం ముళ్ళ కంపతో కెలికేనట్టయింది. అకోరా రాసిన మాటలో వున్న సత్యం కళ్ళముందరే కనబడింది. తనకి అకోరా రాసిన వుత్తరం వళ్ళీ తీసి చదవడం మొదలెత్తేడు.

ప్రియమైన తికమకరావు,

ఈ కొంటె పేరుతో నిన్ను సంబోధించడం ఇదే ఆఖరిసారి. ఈ వుత్తరం నీ కం దేటప్పటికి నా శవానికి అంత్యక్రియలు కూడా అయిపోతాయి. నిన్న రాత్రే ఈ నిర్ణయాని కొచ్చెను. ఉదయమే నాకున్న పాత ట్రంకు, పడకకుర్చీ, బట్టలూ, పనికొస్తాయన్న వాకంటే దరిద్రుల కిచ్చేశాను. నువ్వు వాకథకి పారితోషికంగా పంపిన నూరు రూపాయలలోనూ అప్పులపోగా ముప్పయి రూపాయలు మిగిలేయి, అంత్యక్రియల నిమిత్తం పోలీసువాళ్ళ కది మిగిల్చెను.

నా మాటలు కర్కశంగానూ పైశాచికంగానూ కనబడుతున్నాయనుకుంటాను. ఆత్మహత్య చేసుకోడానికి నిర్ధారణ చేసుకున్నాక చావంటే భయంపోయింది. అదీకాక నా జీవిత సమస్యల కింతకంటే పరిష్కార మార్గం కనబడలేదు.

దార్శిన్యం, తీరని కోరికలూ, జీవితం వ్యర్థమనుకునే మానసిక ప్రవృత్తి, వీటికి సాయం మూడు సంవత్సరాలుగా దినదినాభివృద్ధి చెందుతున్న క్షయ రోగం - వీటన్నిటితో యిన్నాకూ శరీరం మీదుండే మమకారంతో పోరాడతూ వచ్చెను. బాధపడతావని రోగం సంగతి నీకు చెప్పలేదు. ఇలాంటి నరకతుల్యమైన శరీర పంజరంలో బంధించి నా ప్రాణా న్నెంతకాలం బాధ పెట్టమంటావు!

'పతితవ్రత' అనే నవల ఆరునెలల క్రితమే మొదలెట్టాను. దాన్ని ఎలా అంతం చెయ్యాలో ఇన్నాకూ తెలియలేదు. దానికి కూడా నిన్ననే సమాధానం దొంకింది. నిన్ననే పూర్తి చేశాను. దాని వ్రాతవ్రత, ఇంకా కొన్ని గేయాలు కథలూ ఒక కట్టకట్టి వుంచేను. వాటిని నీ కిమ్మని పోలీసువాళ్ళకి వ్రాశాను.

జన్మజన్మలకి నీకు కృతజ్ఞుణ్ణి. నువ్వు తప్ప నన్ను గురించి బాధపడేవాళ్ళు లేరు. నా రచనలు మెచ్చుకున్న పాఠకులు 'అరె!

పాపం! పోయేడా!' అని కొంద రనుకంటారు. 'కవి చస్తేకాని పైకిరాడు. కనక చావడమే మంచి'దని కొంద రంటారు. అందరూ క్షణంలో మరిచిపోగలుగుతారు. నువ్వకూడా సాధ్యమైనంత త్వరగా మరిచిపోడానికి ప్రయత్నించు.

విజయవాడ, ()
ది ()

శాశ్వతముగా—నీ
అ. కో. రా.

*

*

*

పోలీస్ నూపర్నెంట్ దగ్గర శలవుకీసుకుని, కాగితాల కట్టతో అ. కో. రా. గదిలోంచి బయట కొచ్చేటప్పటికి చినుకులు ప్రారంభమయ్యాయి. మెట్లు దిగబోతూంటే గుమ్మంలో ప్లిమత్ కారు ఆగింది. అందులోంచి దిగి బయటకివచ్చిన వ్యక్తి నూతన సినితార మాధవి త్రినికమరావు ఆశ్చర్యపోయేడు.

మా :- నమస్కారం.

త్రి :- నమస్కారం. ఏమి టిలావచ్చేరు ?

మా :- ఇదే మావూరు. ఇక్కడ నాకు బోలెడుమంది చుట్టాలూ, స్నేహితులూ వున్నారు. హైద్రాబాద్ లో షూటింగ్ అయిపోగానే యిలా బయల్దేరి వచ్చాను. అకోరాగారి రచనలంటే నాకు చాలా యిష్టం. పేపరు చదివినప్పట్నూనీ నా మనస్సు బాగాలేదు. ఏమిటో యీ 'మిష్టరీ' కనుక్కుందామని యిలా వచ్చాను. మీ చేతులో డ్రాఫ్ట్ చాలా పెద్ద కాగితాలకట్ట వుందే.

త్రీ :- ఏవో అతని వుత్తరాలూ, వుస్తకాలూ, ప్రచురణకాని కొన్ని రచనలూ.

మా :- ముందర కారెక్కండి. దార్లో మాట్లాడుకోవచ్చు.

ఎక్కడికి అని అడగనైనా లేదు. త్రివిక్రమరావు కార్లో కూర్చున్నాడు. కారు బయలుదేరింది.

మా :- ఈ ఆత్మహత్యకి కారణం తెలిసిందా ?

త్రీ :- పోలీస్ నూపర్నెంట్ తో చాలాసేపు మాట్లాడేను. వాళ్ళకి ఏమీ అంటుచిక్కలేదు.

మా :- మీ వుద్దేశం ?

త్రీ :- అకోరా నాకు రాసిన వుత్తరం యిది. ఇంచుమించు యిలాంటిదే పోలీస్ నూపర్నెంట్ కి రాశాడు. కాని ఇంత సామాన్య కారణంవల్ల విరక్తివెంది ఆత్మహత్య చేసుకునేటంత పిరికివాడు కాదు. చాలా ప్రబలమైన కారణ మేదెనా వుండివుండాలి. అకోరా చాలా పట్టుదలైన మనిషి. అతని దారిద్ర్యం ఒక సాకు. డబ్బు సంపాదించలేనంత అసమర్థుడు కాదు. నాలుగైదు సంవత్సరాల క్రితం ఉద్యోగం కావాలన్నాడు ఈ విషయం తెలియగానే కేరుపడ్డ ఓ పత్రిక సంపాదకుణ్ణిగా వేసుకోడానికి అంగీకరించింది. తీరా ఉత్తరం రాసిందాకా వుండి అవసరం లేదన్నాడు. తర్వాత అంధ్ర ప్రభుత్వం సంచవర్ష ప్రణాళిక పథకాల్ని తెలుగులోకి తర్జుమా చేయడానికి అతన్ని నియమించింది. సంవత్సరంలో పూర్తి చేయవలసిన పని ముడు నెలల్లో పూర్తిచేసి ఆ వుద్యోగానికి రాజీనామా యిచ్చేశాడు.

మా :- ఆయనకి క్షయ రోగమని మీకూడా తెలియదన్నమాట.

త్రీ :- తెలిస్తే బలవంతంగానైనా వైద్యం చేయించేవాణ్ణి. ఎలాంటి పరిస్థితుల్లోనైనా ఒకరి సహాయం అర్థించని ఆత్మాభిమాని.

డబ్బుని తృప్తిప్రాయంగా చూసేవాడు. ఎక్కువ పంపిస్తే తిరగ్గొట్టేసే
వాడు. తన దగ్గర డబ్బుంటే అడగని వాళ్ళది పాపం. డబ్బు లేకపోతే
పస్తుంటాడు కాని ఎవర్ని ఆశ్రయించలేడు.

మా :- అందుకే తన అంత్య క్రియలకి కావల్సిన డబ్బుకూడా
ఉంచేసి మరీ చచ్చిపోయారు.

ఇంతవరకు మాట్లాడుతున్న త్రివిక్రమరావు అకోరా యొక్క
తిరని కోరిక ఏమీటా అని అలోచనలలో పడ్డాడు. అసలు అకోరాకి
కోరిక లుండటం సాధ్యమన్న విషయంకూడా అతని కెప్పుడూ తోచ
లేదు. అంత సంతృప్తిగా ఎప్పుడూ నవ్వుతూ జీవించేవాడు. సంఘాన్ని
తన రచనలతో సంస్కరించడమే అతని ఆనందం, ఆదర్శం, లక్ష్యం
అనుకునే వాడు. తను యిలా ఆలోచిస్తూంటే మాధవి అకోరా
రచనలు పొగడుతూ వాటన్నింటినీ ఖరీదయిన పుస్తకాలుగా అచ్చు
వేయించమనీ, వాటికెంత ఖర్చయినా తను భరిస్తాననీ, అకోరా
స్మారక నిధి ఏర్పాటుచేసి అతనిపేర పెద్ద గ్రంథాలయం నెలకొల్పా
లనీ చెప్పకుంటూ పోతోంది.

కారు విజయవాడ పొలిమేరదాటి పదిమైళ్ళు వచ్చేసింది.
క్షణంకూడా ఎక్కువైంది. అద్దాలు పక్కతేకారు. ముందుసీట్లో డ్రైవర్
మధ్యాయస్థులోవున్న ఒక పరిచారికా కూర్చున్నారు. వెనకసీట్లో
త్రివిక్రమరావు, మాధవి వున్నారు.

‘మనం బందరు రోడ్డు వెదుతున్నాం తెలుసా?’ అన్నాడు
త్రివిక్రమరావు రోడ్డువెళ్ళమనీ.

‘మిమ్మల్ని బందరు లేవదీసుకుపోవటం లేదులెండి. మరో నాలు
గైదు మైళ్ళ దూరంలో రెస్టూహౌస్ వుంది. అందులో మకాం పెట్టేం.’

‘అదేం? మీ దీవూరేగా. బోలెడు బంధువులూ, స్నేహి
తులూ వున్నారన్నారు?’

‘అందుకే వూరు విడిచిపోవడం. నిన్నటినుంచి యింతవరకూ ఒక్క నిమిషం విశ్రాంతిలేదు. వెనక నా మొహం చూస్తేనే చీదరించు కునే చుట్టాలుకూడా ఎంతో ఆప్యాయంగా వాళ్ళింట్లో పనులుకూడా మానుకుని గంటలతరబడి వాళ్ళ కష్ట-సుఖాలు నాతో చెప్పుకోవడం, నేను చచ్చినట్టు వినడం, తోచినంత డబ్బు యివ్వడం, గొంతు నెప్పెట్టేవరకూ విసుగూ విరామం లేకుండా యీ సినీమా పరిశ్రమగురించి వింతలూ, విశేషాలూ, నా అనుభవాలూ చెప్పే వరకూ ఊరుకునేవారు కాదు. వచ్చి పద్దెనిమిది గంటలు కాకపోయినా పదిరోజులు విశ్రాంతి అవసరమయ్యేటంత గందరగోళంతో ఉక్కిరి బిక్కిరి చేసేకారనుకోండి.’

‘మీరు చెప్పిన సంగతులువిని, పాపం, వాళ్ళూ ఉక్కిరి బిక్కి రయిపోయి వుంటారు. ఇంతకీ వాళ్ళెంత డబ్బు గుంజేరు?’

‘ఇంతవరకూ పన్నెండు వేలు’

‘బలవంతంగా కాదు కదా!’

‘వాళ్ళు నా మీద చూపెట్టే అభిమానం నటనని నాకు తెలుసు. నేనంటే ఎంత అసూయ పడతారో నాకు తెలుసు, నా వెనకాల నన్నెంత నీచంగా ఎంచుతారో నాకు తెలుసు. అయినా వాళ్ళకి డబ్బుచ్చేను. ఇంతకుముందూ యిచ్చేను. ఇక మీదటా యిస్తాను. ఇవ్వకేంచేస్తాను! నా అన్న వాళ్ళెవరూ లేరు నాకు.’

‘తల్లి తండ్రులు’

‘లేరు. మేనమామయింట్లో పెరిగేను. మా అమ్మతాలూకు ఆస్తి అనుభవించటానికే నన్ను చేరదీశారు. నాకు జ్ఞాన మొచ్చినది మొదలు చాలా హీనంగా చూశారు. చుట్టుప్రక్కల వాళ్ళ మంచితనం వల్లా, లోకానికి వెరచి చదువు చెప్పించేరు. చదువుకుంటున్నన్నాళ్ళూ తిండికి, గుడ్డికి మొహం వాచేను. వుస్తకాలు కూడా కొనిచ్చేవాళ్ళు

కాదు. నాకు పెళ్ళి అవసరమన్న విషయంకూడా మరిచిపోయారు. చివరికి జీవితంలో ఒక్క తప్పుటడుగు వేసేటప్పటికి క్షమించి ఆదరించిన వాళ్ళులేదు. ఇంట్లోంచి చావగొట్టి గెంతుశారు. అప్పుడు చచ్చేనో బతికేనో అక్కర్లేని నేను యిప్పుడు కులదేవతని వాళ్ళకి."

"మొత్తం మీద తంతే బూర్రెగంపలో పడ్డట్టు మిమ్మల్నింట్లోంచి గెంతుయ్యడమే మీకు మహూపకారంగా పరిణమించిందన్నమాట"

"ఒక్కొక్కప్పుడలాగే అని పిస్తుంది."

బంగళాలో ఒక వాటాలో లైటు వెలిగి వున్నాయి. రెండో వాటా తలుపు మాధవికూడా వచ్చిన దాని తెరిచింది. హాలులో కుర్చీలు బలలూ ఒక క్రమపద్ధతిలో అమర్చి వున్నాయి. పక్కనున్న డెనింగ్ రూం బెడ్ రూంగా మార్చేరు ముఖ్యంగా మెచ్చుకోతగ్గ దేమిటంటే, అలికపనుల తోటి, కర్రెనతోటి, నగిషీ చెక్కిన పాత్రల తోటి హాలు అలంకరించిన పద్ధతి, మాధవి సౌందర్యారాధనని త్రివి క్రమరావు అభినందించకుండా ఉండలేక పోయాడు.

త్రి :- ఏమిటి! ఇవన్నీ మీరెక్కడికెడితే అక్కడికి కూడా పట్టుకెడుతూ వుంటారా!

మా :- అన్నీ ఏమున్నాయి! మంచి కర్రెన్నూ, తేబుల్ క్లాత్సూ లేకపోతే నాకుతోచదు. ఈ ఫ్లవర్ వాజు, అగరువత్తుల గొట్టం యిక్కడే కొన్నాను. ఈ కుషన్లన్నీ స్వహస్తాలతో నేను కుట్టుకున్నవే. వీటిని తీసుకు రావడానికి శ్రమమీలేదు. కారు సీట్లో పడేసి తీసుకొచ్చినా తీసుకు రావచ్చు. కూర్చోండి యిప్పుడే వస్తాను.

మాధవి లోపలికెళ్ళిన తర్వాత దాసీ మనిషి రామమ్మ తళతళ మెరిసే పేటు పెట్టోంచి తీసి 'త్రే'లలోసద్ది వాటిలో బిస్కెట్లు, వేయించిన జీడిపప్పు. మలబార్ బనానాబిస్కెట్స్, అంజూరాపళ్ళు, ద్రాక్షపళ్ళూ, బాదంపిస్తా మొదలయిన వన్నీపెట్టి. తీసుకొచ్చి త్రివి

క్రమరావు ముందర పెట్టింది. మళ్ళీ వెళ్ళి 'ఐస్ బాక్స్' తెరచి రెండు సోడాలుకొట్టి బల్లమీద పెట్టింది. ఇంతలో మాధవి తిరిగొచ్చింది. మాధవి చేతులోవున్న 'విస్కీ బాటిల్' మా సేతుప్పటికి త్రివిక్రమరావు విసుపోయాడు.

రెండు గ్లాసుల్లో విస్కీపోసి సోడా తో నింపుకుంటే మాధవి ముఖంలో చిరునవ్వు తొణికిసలాడుతూంది. రెండు సంవత్సరాలక్రితం ప్రఖ్యాత సినిమా డైరెక్టర్ ప్రేమానంద్ గౌరవార్థం యిచ్చిన విందులో తనూ మాధవికూడా 'విస్కీ' తీసుకోవడం జ్ఞాపక మొచ్చేక గాని మాధవి ప్రవర్తన త్రివిక్రమరావుకు అర్థంకాలేదు. 'శాసనోల్లంఘం మీ చేత కూడా చేయిస్తున్నందుకు క్షమించండి. వాతావరణంకూడా చాలా అనుకూలంగావుంది. తీసుకోండి. మీ ప్రయాణ బహుళకూడా తగ్గుతుంది.' మాధవి అందించిన గ్లాసుకున్నాం యిద్దరూ. గ్లాసులు పెకెత్తి ఒకదాని కొకటి తగిలించగానే 'అకోరాగారి ఆత్మశాంతికి' అంది మాధవి.

త్రి :- అకోరా అంటే మీ కింత అభిమాన ముందని నాకు తెలీదు.

మా :- ఆయనదీ యీవూ రేకదండీ. మా కాలేజీలోనే చదివేరు. అప్పట్నుంచీ ఆయన కథలన్నా నవలలన్నా నాటికలన్నా చెవికోసుకుంటాను. ఆయన రాసిన 'ఉన్మాదిని' అనేనాటకం మా కాలేజీలో ప్రదర్శించినప్పుడు అందులో నాయికపాత్ర నేనే వేశాను.

త్రి :- ఐతే కాలేజీలో చదువుతున్నప్పుట్నుంచీ వుండన్నమాట యీ కళాభిమానం !

మాధవి తనగ్లాసు మళ్ళీ నింపుకుంటూ 'అదే నన్నీ స్థితికి తీసు

గొచ్చింది అంది. త్రివిక్రమరావుకూడా గాను భాళీచెయ్యగానే అందులోకూడా విస్కీ పోసింది. రామమ్మ సోడాకోట్టి గాను నింపింది.

త్రి :- అదృష్టవంతులు. మీ అభిరుచులకి ఆశయాలకి తగ్గ జీవితాన్ని సాధించేరు.

మా :- నన్ను నిజంగా అభినందిస్తున్నారా ?

త్రి :- తప్పకుండా, కావల్సినంత డబ్బు, మీ కళ్ళోపాసనకి కావల్సిన అవకాశాలు, పేరు ప్రతిష్టలూ, మీ జీవితం రోజూ పండగలా గుంటుంది.

మా :- నా దైనందిన జీవితంలో ఒక భాగమే వర్ణించేరు. వాటన్నిటిచాటునా వ్యక్తిగత జీవితంలో పున్న నైతిక పతనం మిగిలిన జీవితభాగాన్ని నరకతుల్యం చేస్తుంది.

త్రి :- నైతిక జీవితం వ్యక్తి యొక్క మనోనిగ్రహంమీద ఆధారపడి వుంటుంది.

మాధవి మళ్ళీ గాను నింపుకుంది. త్రివిక్రమరావు తన కింక వద్దని వారించేడు మాధవి ఒక పెద్ద గుక్క తాగి అంది 'సాధారణ సంసారిక జీవితాల్లో కావచ్చు. కాని నా అనుభవం విమిటంతు నైతిక ప్రవర్తనకంటే నైతిక పతనానికే ఎక్కువ మనోనిగ్రహం కావాలి. మనస్సులోని కోరికలు చంపుకుని శరీరాన్ని స్వాధీనంలో వుంచుకోడం, జీవితంలో ఒక లక్ష్యం సాధించడంకోసం మనస్సుకు విరుద్ధంగా శరీరాన్ని త్యాగం చెయ్యడం, ఇందులో ఏది కష్టం? ఇంత తక్కువ కాలంలో యింత పెద్ద సినిమాతార నవడానికి కారణం తెలుసా ?

త్రి :- మీ నటనా సామర్థ్యమనుకుంటాను.

మా :- కాదు. నా శరీర సాందర్యం. అదే నా ఆస్తి. అదే నా

పెట్టుబడి. అదే నా ఆయుధం. ఈ ప్రాధ్యూసర్లనీ, డైరెక్టర్లనీ నా చిటికినవేలుచుట్టూ తిప్పగలిగిన శక్తి యిచ్చినది నా నటనా, తెలివి, చదువూకాదు. నా అందచందాలు. మొదటో నా కళాభిమానాన్ని నటనా నైపుణ్యాన్ని నుతిస్తారు. నా కార్యదీక్షని మెచ్చుకుంటారు. ఎగ్రిమెంట్ మీద సంతకమయిన మర్నాటినుంచీ నా వెనకబడి నా అందచందాల్ని పొగుడుతూ కామకళల్ని ప్రదర్శిస్తారు. అది వాళ్ళ తప్పుకాదు. మానవ సహజమనుకుంటాను. నే నేవిధమైన త్యాగం చెయ్యకపోతే నా మీద వాళ్ళ కెందుకంత అభిమానముంటుంది? నా శరీరం వాళ్ళ స్వాధీనంచేస్తే వాళ్ళు నన్ను తారని చేస్తారు. ఎన్నో రకాల పాత్రల నభినయిస్తూ పెద్ద సినిమాతార నవాలన్న నా లక్ష్యం ఎలాగ సాధించడం? అడుగుడుగునా యిదే సమస్య ఎదురైంది. పద్దెనిమిదేళ్ళు తీరనికోరికలతో గర్భదర్శిద్ర మనుభవించేను. మళ్ళీ ఆ జీవితంలోకి వెళ్ళడలుచుకోలేదు చేతికందిన ప్రతి అవకాశాన్ని పువయో గించుకున్నాను. ఈ నాటికి పెద్ద సినిమాతార ననిపించుకుంటున్నాను కాని సుఖపడటానికి నోచుకోలేదు.

ప్రతి :- మీ కేంలోటు ?

మాధవి చేత్తో సౌజ్ఞచేసింది. రావమ్మ మరో సోడాకొట్టి పట్టు గొచ్చింది. మాధవి గ్లాసులో పోసుకుంటున్న విస్కీ చూసి త్రివిక్రమ రావు ఆశ్చర్యపోయేడు రాను రాను సోడాకంటే విస్కీ ఎక్కువో తోంది గ్లాసులో. అప్పటికే మాధవి చెక్కిళ్ళు ఎర్రబడ్డాయి. చిరుచెమటలుకూడా ప్రారంభించేయి పచ్చటి పసిడిఛాయతోటి, నాజూకైరశరీరం తోటి తీర్చిదిద్దిన ముఖలక్షణాలతోటి సజీవమైన అజంతా శిల్పమా అనిపిస్తుంది మాధవి ముదుకు వంగి గ్లాసు అందుకునే ప్రయత్నంలో వుండగా భుజంమీదవున్న జరీ జార్జెట్ పవిత్ర జలజలమని ముంజేతి గాజులవరకూ జారింది. పవిత్ర సద్దుకోడానికికూడా మళ్ళీ ప్రయత్నించలేదు. మంత్రముగ్ధుడులాగ ఆ ముగ్ధసౌందర్యాన్ని చూస్తున్న త్రివిక్రమ రావు 'నేనూ మీ అవిడా ఒకళ్ళజీవితాలు ఒకళ్ళు మార్చుకుందామని

వుంది. మీ ఆవిడ ఒప్పుగుంటుందా ? అన్న మాధవి మాటలతో వెన్ను మీద చరచినట్లయి చెతన్యంలోకి వచ్చేడు. జవాబు చెప్పలేక తికమక పడ్డాడు.

‘మాటాడరేం ? నాకేం లోటు అని అడిగేరే ! నా ప్రశ్నకి సమాధానం చెప్పండి. హుఁ ... నే చెబుతా వినండి. మీ ఆవిడ ఒప్పుకోదు. కారణం తెలుసా ? స్త్రీలను గురించి ప్రబంధాలు గాయమంటే రాస్తారు పురుషులు. కాని స్త్రీ యొక్క జీవిత సరమావధి ఏషిటో తెలుసుకోలేదు. మాతృత్వం ! ప్రతి స్త్రీ ఒకతలి. బాల్యం నుంచీ పసిపాపల్ని ప్రాణప్రదంగా లాలిస్తుంది. రోగంతో నిస్సహాయంగా వున్న వాళ్ళకి ఆదరణతో సహనంతో, పరిచర్య చేస్తుంది. ఆ ప్రేమ, ఆ సహనం మాతృత్వం యొక్క ప్రతిబింబాలు. పెళ్ళికాగానే భర్తని బిడ్డలా చూసుకుంటుంది. సంతానం కలుగగానే మాతృత్వం పరిపూర్ణత చెంది భర్తని, బిడ్డల్ని హృదయంలో ఇముడ్చుకొని ప్రేమిస్తుంది. వాళ్ళ సుఖదుఃఖాలు పంచుకుంటూ వాళ్ళ సౌఖ్యంకోసం ఎలాంటి త్యాగాన్నయినా చేస్తుంది. అలాంటి మాతృత్వానికి నోచుకోని స్త్రీ జీవితం ఎందుకు ? నాకేం లోటు అని అడిగారు. నే నెవరికోసం జీవిస్తున్నాను ? ఎవరికోసం ఈ డబ్బు ? నే నెవరికి కావాలి ? నా ఘోష ఎవరు వింటారు ?

మాధవి కళ్ళలో నీళ్ళు తిరిగేయి. మొహం ఎర్రబడింది. ప్రయత్న పూర్వకంగా అవేదనని అణచుకొని ఏదో నిశ్చయాని కొచ్చి నట్టు కళ్ళు తడుచుకుని విస్కీ సీసా మూత తియ్యబోతూవుంటే రావమ్మ లాగేసింది, ‘రావమ్మా ... కొంచెం పొయ్యి నీ చేత్తో నువ్వే పొయ్యి ప్లీజ్’ అంటూ ప్రాధేయ పడుతూ అడిగింది. మాధవి పరిస్థితి శ్రుతిమించినట్లు గ్రహించాడు. త్రివిక్రమరావు.

త్రి : చూడండి, మీ రీ త్రాగుడు వ్యసనం మానెయ్యాలి.

మా :- లాభంలేదు, కష్టాల్ని మరచి నుఖానిచ్చే దివ్యాషధం యిది. అసభ్యతలోకూడా సభ్యతను చూపేటే ప్రయత్నించి యీవిన్నీ. అవసరమైతే విచక్షణా విహీనమైన పశువుగా మార్చగల అమృతంయిది. నాకు తోడునీడగావుంటూ, సానుభూతితో నా కష్టనుఖాలను పంచు కునే పరమ మిత్రుడిది. దీన్ని దూరం చెయ్యకండి. త్రివిక్రమరావు గారూ, రావమ్మతో చెప్పండి. ఇంకొంచెం యిమ్మనండి మళ్ళీ అడగను.

రావమ్మ మాధవినింక మాట్లాడించవద్దనీ, యింక త్రాగనివ్వ కూడదనీ సాజ్జచేసింది మాధవి కూనిదీర్పాలు తియ్యడం మొదలెట్టింది. త్రివిక్రమరావు లేచేటప్పటికి మాధవి అతని చెయ్యి పట్టుకుని 'ఇంకొంచెం యిమ్మనండి. మీకేమీ కావలిస్తే అదిస్తాను. ఈ ఉపకారం చెయ్యండి, కనికరించండి' అంటూ దీనంగా బ్రతిమాలింది. అతను లేచి వచ్చి మాధవి బుజంమీద చెయ్యివేసి 'ఏమిటిలాగ... చంటిపిల్లలాగ.' అంటూ బజ్జగించి వారించడానికి ప్రయత్నించిన కొద్దీ మాధవి ఉద్రేకం రెచ్చిపోయింది. అతని చేతులు తనచేతులతో పెనవేస్తూ 'మీరు మీ చేత్తోనే కొంచెం యివ్వండి. లేకపోతే నేను బతకను...' అనేసి నిస్పృహతో మొహం చేతుల్లో కప్పకుని ఏడవడం ఆరంభించింది. అతని కీ దృశ్యం దుర్భరంగా కనపడింది. రావమ్మతో మరోసోడా కొట్టమని తనే గ్లాసులో విన్నీ కలిపి యిచ్చేడు.

రెండు గుక్కలుతాగి 'థేంక్యూ టీవికర్రమావు, గుడ్ బోయ్... థేంక్యూ రావమ్మా... బాగాదు బొమ్మా... ఇదిగో చూడు. ఆ మిగిలింది డ్రైవరుకిచ్చేయి... నువ్వు రోజూ వాడికి దొంగతనంగా యిస్తున్నావు... నాకు తెలుసు... వెళ్ళు... ఈయన యిక్కడే వుంటారు. నాకు సాయం. డైరెక్టర్తో చెప్పగో... నాకేం భయమా.. గుడ్ నైట్... బై. బై టూ టూ...' అంటూ తడబడేమాటలు వివిధ స్వరాలతో దీర్పాలుతీస్తూ లేచి నిలబడే ప్రయత్నంలో తడబడే అడుగులతో త్రివిక్రమరావు చేతుల్లో వాలిపోయింది, రావమ్మ వెకిలిగా కను

సాజ్జచేసి విస్కీ సీసా చీరచెంగు చాటున దాచుకుని వరండామీదికెళ్ళి
భయటనుంచి గడియవేసింది.

*

*

*

కిటికి అద్దాల్లోంచి సూర్యకిరణాలు మొహంమీద పడేవరకూ
మర్నాటి ఉదయం మెకుకువరాలేదు త్రివిక్రమరావుకు. తలగడమీద,
పక్కమీద వాడిపోయివున్న వువ్వులు తన రాత్రి అనుభవం కల కాదని
రుజువు చేశాయి. లేచి హాల్లోకి వచ్చేడు. మాధవి జూడకాని రావమ్మ
జూడకాని, ఆ అలంకరణ సామగ్రికాని కనబడలేదు. బంగళా 'వాచ్
మేన్'ని పిలిచి అడిగేడు.

'కోడి కూయకముందే పక్క వాటాలోవున్న సినిమా డైరెక్టర్
గారూ యీకూ కలిసి కార్లో ఎళ్ళిపోయారు బాబూ'

'పక్క భాగంలోనా!'

'అవునుబాబూ. అందరూ కలిసే దిగేరు. పగలంతా కలిసే
వున్నారు'

రిజిస్టర్ తెప్పించిమాశాడు. డైరెక్టర్ మురళీకృష్ణ పేరుంది. ఇక అడగ
వల్సిందేమీ కనబడలేదు రాత్రి మత్తులో మాధవి 'డైరెక్టర్ గారితో
చెప్పుకో... నా కేం భయమా!' అన్నమాటల్లో అంతరార్థం యిప్పుడు
బోధపడింది. బోధపడనిదల్లా మాధవి ప్రవర్తన. తనని వెతుక్కుంటూ
వచ్చి బలవంతంగా యిక్కడికి తీసుగొచ్చి యింత నాటక మాడవల్సిన
అవసరం ఏమిటి! ఇంత తక్కువ పరిచయమున్న తనకు యింత చను
విచ్చి, ఆత్మాభిమానాన్ని చంపుకుని ఒక రాత్రి శరీరా న్నర్పించి
మాధవి సాధించిన ఘనకార్య మేమిటి! మద్రాస్ తిరిగివెళ్ళేక మాధ

వినీ కలుసుకుని సంజాయిషీ అడగాలి అని నిర్ణయించుకుని కాలకృత్యాల కుపక్రమించేడు.

*

*

*

త్రివిక్రమరావు మద్రాస్ తిరిగివచ్చేక తన పత్రికా కార్యాలయంలో కూర్చుని, అకోరా రాసిన 'పతితవ్రత' అనే నవల వ్రాత ప్రతి కాగితాలు సంఖ్యాక్రమంలో సద్దడాని కుపక్రమించేడు. అకోరాకి కూడా చాలా కవులకుం డే వ్యాధి వుంది. దస్తూరి బాగుండకపోవడం, చాలా చోట్ల కొట్టివేతలూ మార్పులూ వున్నాయి. మధ్యలో ఒక అధ్యాయం కొట్టివేతిలు లేకుండా చాలా సాఫీగా వుంది. ఆదేదో వుద్రేకంలో రాసివుంటాడని గ్రహించి దాన్ని చదవడం మొదలెట్టాడు. అందులో యిలా వుంది—

రాత్రి తొమ్మిది గంట లయింది. చలిగాలికితోడు వర్షం చినుకులు కూడా ప్రారంభించేయి. చంద్రశేఖరం తన గదిలో పడక కుర్చీలో పడుకుని రాధ రాసిన ఆ చిన్న వుత్తరాన్ని గురించి తీవ్రంగా ఆలోచిస్తున్నాడు. కిటికీలోంచి వర్షం తుంపరు మీదపడుతున్నాయి. హృదయంలో ప్రజ్వరిల్లుతున్న విరహాగ్ని కొంతవరకైనా చలారుతుందని కిటికీ తలుపులు ముయ్యలేదు. జేబులోంచి ఆ చీటి తీసి మళ్ళీ చదివేడు.

'దయించి నన్ను యిక మీదట కల్సుకోటానికి ప్రయత్నించకండి. వీలు వెంబడిని విఫలంగా రాస్తాను.'

రాధ.

చంద్రశేఖరం మెడికల్ కాలేజీ విద్యార్థి. అందమైన వాడు, మరుకైన వాడు, తెలివైనవాడు. అతను వుంటున్న వీధి చివర చిన్న యింట్లో రాధ వుంటుంది. విచిత్రమైన సంఘటన రీత్యా అతనికి

రాధతో పరిచయమయింది. రాధకి సినిమాలు చూడటం తగని పిచ్చి. తరచు సాయింత్రం ఏదో సినిమాకు వెడుతూ వుంటుంది. ఓ రోజున సినిమానుంచి వంటరిగా తిరిగి వస్తూండగా రాడీ మూక వెంటబడి అలరి చేసూంటే వాళ్ళ బారినుండే రక్షించి, మర్నాడు తన స్నేహితుడయిన పోలీస్ ఇన్ స్పెక్టరుతో చెప్పి వాళ్ళకి బుద్ధి చెప్పించేడు చంద్రశేఖరం. అలా మొదట పరిచయ మయింది. తర్వాత ప్రయత్న పూర్వకంగా సినిమా హాలు దగ్గర కలుసుకుని తనే టికెట్లుకొని రాధని తరచు సినిమాలకి తీసుకెళ్ళడం మొదలెట్టెడు. ఈ పరమార్థంలోని అంతర్ధాన్ని గ్రహించికూడా, రాధ ఈ వంటరి జీవితంలో వున్న ఈ కాస్త ఆనందాన్ని చేతులారా విడిచిపెట్టి లేక అతని స్నేహాన్ని తృణీకరించలేక పోయింది. రానురాను రాధ యింటికి వెడుతూ వుండటం, యోగక్షేమాలు కనుక్కుంటూ అవసరం లేకపోయినా సహాయం చేయడం చంద్రశేఖరానికి అలవాటయింది. శ్రీ స్నేహాన్ని ఏ ఆశతో వురుషుడు అర్దిస్తాడో గ్రహించలేని అవివేకికాదు రాధ. సమాజం దృష్టిలో తను పతిత. దారితెన్నూలేని తన జీవితాన్ని వున రుద్ధరణ చేస్తానని తల దాచుకోటానికి తనక్కడ ఏర్పాటుచేసి రెండు మూడు నెలల్లో ఉద్యోగం సంపాదించి యిక్కడికొచ్చి తన్ను పెళ్ళాడతానని వాగ్దానంచేసిన మహాత్యాగి రెండు నెలలయింది. హైద్రాబాద్ వెళ్ళి. ఉద్యోగం దొరికినట్లు లేదు. ఏదో ఆవేశంలో చేసిన వాగ్దానాన్ని వురస్కరించుకుని కలుషితమైన తన శీలాన్నీ భారాన్నీ ఆ అమాయకునిమీద వెయ్యడం రాధ కిష్టంలేదు. గత జీవితమొక భయంకర దుస్స్వప్నం. భవిష్యత్తు సందేహాస్పదం. వర్తమాన జీవితంలో చంద్రశేఖర మొక ముఖ్యమయిన భాగమై పోయాడు. క్రమంగా వారి స్నేహం ప్రణయంగా పరిణమించింది. చంద్రశేఖరం తనపై చూపే అదరాభిమానాలకి కృతజ్ఞత తెలియజేసే మార్గం మరొకటి లేనందున అతని కామత్పణ్ణికి తన శరీరాన్ని సంతోషంగా అర్పించింది. ఒకసారి

కాలుజారిన స్త్రీకి రెండోసారి అంత బాధనిపించదు. చంద్ర శేఖరం రాధ రాసిన వుత్తరం గురించి మళ్ళీ ఆలోచించటం మొదలెట్టేడు. ఎందుచేత యిలా రాసింది? రాధ మేనమామ రాధకోసం వెతుకుతున్నాడని తెలిసింది. అతను కాని వచ్చేడేమో! అతనంటే రాధకి భయం. భయపెట్టో కొట్టో యింటికి తీసుకు పోతాడు కూడాను. ఇంతలో తలుపు చప్పుడు అతని ఆలోచనకి అంతరాయం కలిగించింది. తలుపు తెరిచేడు.

అగంతకుడి వయస్సు సుమారు ముప్పయ్యేళ్ళుంటాయి. చామన చాయ, విశాలమైన నుదురు. రేగినజుట్టూ, అందమైన విగ్రహం కాక పోయినా ఏదోవింత ఆకర్షణ కనబడుతుంది. వర్షం తుంపర్లకు తడిసిన లాల్చి పైజమాలు దులుపుకుని చేతిరుమాలుతో మొహం తుడుచు కుంటూ 'చంద్రంగా రంటే మీరే ననుకుంటాను' అన్నాడు.

'నాపేరు చంద్రశేఖరం.'

'మీతో కొంచెం మాట్లాడాలని వచ్చేను.'

'కూర్చోండి.'

'థంక్స్. రాధ చరిత్ర మీకు చాలాభాగం తెలిసే వుంటుంది.'

'ఏ రాధ.'

'ఈ వీధి చివరనున్న అమ్మాయి.'

'నా కెవరూ తెలీదు.'

'మీకూ రాధకివున్న స్నేహం నాకు తెలుసు.'

'ఎందు కొచ్చే రిక్కడికి మీరు.'

'రాధకి అన్యాయం జరగకుండా చూద్దామని.'

'నా కే అమ్మాయితోటి ఎలాటి సంబంధం లేదని చెప్పేను.'

'కోపం తెచ్చుకోకండి. మీ యిద్దరి స్నేహంనురాగాలూ క్షణంలో రుజువు చెయ్యగలను.'

'మీ కెందు కంత శ్రమ!'

'మీతో వాదించడానికి కాని, నిందించడానికి కాని నేను రాలేదు.'

'సలహా యివ్వడాని కొచ్చేరా! నా కవసరం లేదు.'

'మీ సహాయంకోసం వచ్చాను.'

'ఏమిటది?'

'రాధని మీరు పెళ్ళాడ దలచుకున్నారా?'

'రాధేమిటి, నేను పెళ్ళాడట మేమిటి!'

'ఇవి మీరు రాధకి రాసిన వుత్తరాలే కదూ?'

'అవి మీ కెక్కడివి?'

'ఇప్పుడైనా సమాధానం చెబుతారా?'

'నేను పెళ్ళాడను. పెళ్ళాడతానని వాగ్దానం కూడా చెయ్య లేదు. ఆ వుత్తరాలతో నన్ను వంచించ దలచుకున్నారా?'

'కాదని ముందే చెప్పేను.'

'ఆల్ రైట్. ఆ వుత్తరాలు నేను రాసినవే. అవి నా కిచ్చే య్యండి. మీ కెంత డబ్బుకావాలో చెప్పండి యిస్తాను.'

'క్షమించాలి. నేను కోరే సహాయం డబ్బుకాదు.'

'ఐతే ఆ వుత్తరాలు నా కెందు కిచ్చెయ్యకూడదూ ?'

'చూడండి. వీటిని రాధ చాలా రహస్యంగా దాచుకుంది. కాని, ప్రమాదవశాత్తూ నా చేతికి చిక్కేయి. అవి చదివి పరిస్థితి గ్రహించేను. రాధకి తెలియకుండా యిక్కడికి తెచ్చేను.'

'అవి ఏం చేస్తారు ?'

'ఎక్కడనుంచి తెచ్చినో అక్కడే రహస్యంగా పెట్టేస్తాను.'

'ఐతే నే చేసే సహాయమేమిటి ?'

'రాధ జీవితాన్ని సంస్కరించటం.'

'నన్నేం చెయ్యమంటారు ?'

'మీరు రాధ కో వుత్తరం రాయండి. గతం మరిచిపోమ్మనీ, జీవితం చేతులారా నాశనం చేసుకోవద్దనీ, ఇకమీదనైనా నీతిగా జీవిస్తే బాగుపడే అవకాశం వుండకపోదనీ.'

'మీరే ఎందుకు చెప్పకూడదూ ?'

'నే నిప్పుడు నీతులు చెప్పే స్థితిలో లేను. చెబితే శత్రువు నవుతాను. మీ రీ క్షణంలో రాధకి ఆప్తమిత్రులు. నిశ్చల హృదయంతో సలహా యిస్తే పశ్చాత్తాపంతో పునీత అవుతుంది. ఒక అభాగ్యస్త్రీని సన్మార్గంలో పెట్టడాని కిసాటి త్యాగం చెయ్యగలరనే నమ్మకంతో వచ్చేను. ఆవేశంలో మీరు చేసిన తప్పుకూడా సరిదిద్దు కున్నవా రవుతారు.'

'రాధ జీవితం బాగుపడుతుందని మీకు నమ్మకముంటే తప్ప కుండా యిప్పుడే వుత్తరం రాసి పంపిస్తానని వాగ్దానం చేస్తున్నాను.'

'నమ్మకముంది. రాధ కింకా ప్రపంచానుభవం తక్కువ. ఉద్రేకం ఎక్కువ కోరికలనే దాహంతో నెలయేరు లనుకుని ఎండ మావుల్ని వెంటాడుతోంది. ఇప్పటికి రెండు తప్పటడుగులు వేసింది

ఇప్పుడైనా మించిపోయింది లేదు. ఇకమీదటయినా సీతనియమాలకు కట్టుబడివుంటు పెళ్ళి చేసుకుని సుఖపడే అవకాశం లేకపోలేదు. ఆంగుళాల వెడల్పు ఎనిమిదంగుళాల పొడుగుగా వుండే మొహమీద వున్న చర్మంయొక్క ఆకారంకాదు మనిషి విలువ కట్టడాని కాధారం. ఆకారంలేని మనస్సు ప్రధానం. ఈ విషయాలు వివులంగా రాయండి. తర్వాత తన భవిష్యత్తుకు తనే బాధ్యురాలి అవుతుంది.'

'తప్పకుండా రాస్తాను.'

'అ నమ్మకంతోనే యిక్కడికి వచ్చాను. శలవు.'

'మీ రెవరో చెప్పలేదు.'

'రాధకి కాబోయే భర్తని.'

*

*

*

త్రివిక్రమరావు సాయంత్రం మాధవి ఇంటికి వెళ్ళి కనుక్కుంటే డైరెక్టర్ మురళీకృష్ణతో కలసి ఆ ఉదయమే తిరుపతి వెళ్ళినట్టు తెలిసింది. తిరిగి వచ్చేసే ప్రయత్నంలో బస్ స్టాప్ దగ్గర ఒన్ కోసం నిరీక్షిస్తుండగా అతని దృష్టి అప్రయత్నంగా పక్కనే నిలబడి శ్రద్ధగా చదువుతున్న విద్యార్థి చెతిలో 'సిసిలోకం' మీద పడింది. ముందర పేజీలో పెద్దక్షరాలతో 'మాధవి డాక్టర్ శేఖర్ కామలీలలు' అని వుంది. అక్షణం ఎదురుగా వున్న కిళ్ళి దుకాణం దగ్గరకు వెళ్ళి ఆ పత్రిక కొని ఆ ముందర పేజీలో భాగం గమగబ చదివి పత్రిక మడిచి జేబులో పెట్టుకున్నాడు. అందులోవున్న సారాంశం యిది— గత రాత్రి పది గంటలకి హార్బర్ లెవల్ క్రాసింగ్ దగ్గరికి ఒంటరిగా వాయువ్య మనోవేగాలతో కారు డ్రైవ్ చేస్తూ మాధవి తనకోసం రావడం చూసిన డాక్టర్ శేఖర్ ప్రజలు చూస్తున్నారనైనా అభిమానం లేకుండా మాధవి కారెక్కి తను డ్రైవ్ చేస్తూ తీసుకపోయాడు—

ఆ సంఘటనని లైలామజ్నా అఖరి ఘట్టంతో పోల్చి, చిలవలు పలవలతో సింగారించి, శృంగార రసంతో చిలికి ప్రజారంజకంగా అందజేసిందా పత్రికా రాజము.

డాక్టర్ శేఖర్ త్రివిక్రమరావుకు బాల్యస్నేహితుడు. శేఖర్ ప్రణయ దండయాత్రలు ఇతనికి కొత్తకాదు. అయినా ఇందులో ఎంత సత్యముందో తెలుసుకుందా మన్న కుతూహలంతో తిన్నగా శేఖర్ యింటికి కాళ్ళు మళ్ళించేడు.

డాక్టర్ శేఖర్ చురుకైనవాడూ, తెలివైనవాడూ. దానికిసాయం అందర్నీ ఆకర్షించే అందమయిన విగ్రహం. దానా దీనా ప్రాక్టీస్ పెట్టి మూడేళ్ళే అయినా మంచి పేరూ డబ్బూ సంపాదించేడు. త్రివిక్రమరావు వెళ్ళేటప్పటికి శేఖర్ బయటకెళ్ళడాని కాయత్తు డౌతున్నాడు.

“ఎరోయ్! ఏమిటి రోగం యిలా వచ్చేవు”

“నీ రోగం కుదర్చుటానికే వచ్చేను”

“ఏమిటి కథ?”

“మీ ఆవిడ యింట్లో వుందా?”

“అహా. పిలవమంటావా?”

“పిల్చి యీ పత్రిక నా ఆభివందనాలతో ఇయ్యి.”

“ఎవడా యీ చెత్తరచయితా! మైగాడే! ఓరి వీడి శృంగార సాహిత్యం తగలెయ్యా! ఈ దెబ్బతో మాధవి పనిక్లోజ్. దీన్ని జాగ్రత్తగా జేబులో పెట్టుకో.”

“ఎందుకూ! ఇక్కడే పారేస్తాను.”

“వీడికావ్! పారెయ్యడల్చుకుంటే నాలుగైదు వీధులు దాటిన తర్వాత పారెయ్యి. పద అలా పోదాం.”

కారో వెదుతూంటే వేఖర్ చెప్పడం ప్రారంభించేడు. 'నిన్న నేం జరిగిందో తెలుసా! రాత్రి పదిగంటలకి హార్బర్ ఇంజనీ రింట్లో సీరియన్ కేసుంటే అది చూసి వాళ్ళ కారోనే తిరిగొస్తున్నాను. లెవెల్ క్రాసింగ్ దగ్గర గేటు వేసేశారు. ఎదురుగుండా బ్రహ్మాండమైన స్పీడుతో చెవులు బద్దలయ్యేలాగ డబుల్ హారన్ మోగిస్తూ కారోస్తోంది. ఆ స్పీడులో అక్కడున్న వాళ్ళని పచ్చడి చేసి గేటుకు గుద్దేసి ఏదో ప్రమాదం జరుగుతుం దనుకున్నాను. హాడిలిపోయి అందరూ పక్కకి తప్పుకున్నారు. సడన్ బ్రేక్ వెయ్యడంమూలాన్ని టైర్లు కీచు మంటూ శబ్దంచేసి కారు అడ్డుతిరిగి ఆగిపోయింది. మాధవి మొహం ఆనవాలుకట్టి లెవెల్ క్రాసింగ్ దాటి ఆ కారుదగ్గర కెళ్ళేను. అప్పటి కప్పుడే మాధవిని అందరూ తలోమాట అంటున్నారు. జనం చుట్టూ మూగేరు. మాధవి మొహంలోకి చూసేటప్పటికి నా కే భయంవేసింది. కళ్ళు ఎర్రగా చింతనిప్పుల్లా గున్నాయి. మొహంకూడా వుబ్బింది. ఆ లక్షణాలనిపట్టి తప్పతాగిందని గ్రహించి స్ట్రీరింగ్ వెనకాల్నించి మాధవిని పక్కకు నెట్టి డ్రైవ్ చెయ్యడానికి కూర్చున్నాను. మాధవి నన్ను చూసి బావురుమంటూ ఏడ్చి నా భుజంమీద వాలింది. అక్కడనుంచి యింటికి తీసుకొచ్చి దిగపెట్టేను ఒక గంట పోయినతర్వాత డైరెక్టర్ మురళీకృష్ణ అక్కడి కొచ్చేడు. మాధవి మానసిక పరిస్థితి బాగాలేదు, మనశ్శాంతి, విశ్రాంతి కావాలని చెప్పి వాళ్ళిద్దర్నీ యివ్వాల వుదయమే తిరపతి వెళ్ళమన్నాను. వెళ్ళేవుంటారు.'

త్రి :- ఎందు కలా డ్రైవ్ చేసిందో కనుక్కో లేదూ ?

శే :- దేనికో దానికి గుద్దేసి చచ్చిపోదామని.

త్రి :- అంత ఆత్మహత్య చేసుకోవల్సిన పరిస్థితి ఏమొచ్చింది !

శే :- మాధవికిది మొదటిసారి కాదు. అసలు చాలా ఉద్రేక స్వభావంకల మనిషి. ఈ సినీమాలో చేరకమునుపోసారి క్రష్ణానదిలో పడి చావటానికి విజయవాడలో ప్రయత్నించింది.

త్రీ :- ఏం !

శే :- డైరెక్టర్ మురళీకృష్ణుడి విజయవాడే. ఐదేళ్ళక్రితం ఇప్పుడున్నంత పేరులేదు వాడికి. మాధవి వాళ్ళ కాలేజీ వార్షికోత్సవాలకి డ్రామాలో నటించిందిట. అదిచూసి మురళి మాధవిని బుక్ చేసి నెల్లాళ్ళు కూడా తిప్పకున్నాడు. ఈలోగా వాడు డైరెక్ట్ కేర్డామను కున్న ఫిల్మ్ తాలూకు పొడ్యూసర్లు చల్లగా జారుకున్నారు. దానితో మళ్ళీ నెల్లాళ్ళలో వచ్చి తీసుగెడతానని చెప్పి మాధవిని విజయవాడలో దిగ పట్టేడుట. మాధవి యింటికిరాగానే వాళ్ళ వాళ్ళు దగ్గిరున్నడబ్బు లాక్కుని ఒళ్ళు వాచేలాగ తన్ని ఇంట్లోంచి బయటకి గెంతు సేరుట. ఆ వేడిమీద క్రష్టలో దూకేర్డామని రాత్రి పరిగెడితే, అక్కడ పనీ పాటూలేని నీబోటి భావకవి చకరం అడ్డువేసి రక్షించేడుట.

త్రీ :- ఇదంతా నీకేలా తెలుసు ?

శే :- మాధవే చెప్పింది.

త్రీ :- నీ కెన్నాళ్ళనుంచి మాధవితో పరిచయముంది ?

శే :- ఆ రక్షించిన భావకవి మాధవిని తిన్నగా మద్రాస్ తీసు కొచ్చి జార్జ్ టౌనులో ఓ వీధి చివర యింటిభాగంలో దింపేడు. సరిగ్గా ఆ వీధిలోనే ఒక గదిలో ఆ సమయంలో విద్యార్థిగా నేను వుండటం విధి విలాసం ! తద్వారా మా పరిచయం ఈశ్వర సకల్యం !

త్రీ :- కిక్కురు మనకుండా వాడితో లేచి వచ్చేసిందన్నమాట.

శే :- వాళ్ళిద్దరికీ కొంత పరిచయ ముంది. ఈ గండం గడిచేక తనో వుద్యోగం చూసుకుని మాధవిని పెళ్ళాడతానని వాగ్దానంచేసి అందాకా అజ్ఞాతంగా అక్కడ వుండమని చెప్పి కావల్సిన డబ్బిచ్చి వెళ్ళేడుట.

త్రీ :- మరెందుకు పెళ్ళాడలేదూ ?

శ్రీ :- అతను ఏవో గవర్నమెంటు రికార్డులు తెలుగులో రాయడానికి కాంట్రాక్టుకి ఒప్పుకుని హైద్రాబాద్ వెళ్ళి మూడు నెలలు అతీ గతీలేదు. ఈ లోగా పెళ్ళికి స్వస్తిచెప్పి మురళి దగ్గర్నుంచి వుత్తరం రాగానే, ఆ భావకవి తిరిగొచ్చిన వారం రోజుల్లో, ఎవరికి చెప్పకుండా ఉదాయించింది.

త్రివిక్రమరావు యీ కథ విని తెలబోయేడు. ఆ భావకవి ఎవరో కాదు. అకోరా అయి వుండాలి. తన పెళ్ళి నిశ్చయమైనదనీ తనకో వుద్యోగం కావాలనీ అందాకా హైద్రాబాద్ లో పంచవర్ష ప్రణాళికా పథకం తరుమా చేసే కాంట్రాక్ట్ దొరికిందని ఐదేళ్ళక్రితం మెట్రాన్ వచ్చి అకోరా తనకి చెప్పేడు. అకోరా హైద్రాబాద్ నుంచి తిరిగి వచ్చేక మంచి వుద్యోగం చూపెడితే అక్కరేదనీ, పెళ్ళి ప్రయత్నం కూడా విరమించినట్టూ చెప్పి వెళ్ళిపోయాడు. దీనికి కారణం త్రివిక్రమరావుకు యిప్పు డర్దమయింది. అకోరా వ్రాసిన 'పతితవ్రత'లో తను చదివిన భాగం కేవలం కల్పితంకాదనీ ఆ రాధే యీ మాధవనీ ఆ చంద్రమే యీ శేఖర్ అనీ గ్రహించేడు. త్రివిక్రమరావు ఏదో ఆలోచనలలో పడ్డట్టు చూసి 'ఎరా ఏమిటాలోచిస్తున్నావు' అంటూ పలకరించేడు శేఖర్.

త్రి :- మొత్తంమీద ఆ రెండు నెలల్లోనూ మాధవినీ నీ ప్రణయ రంగంలో కీడ్చి వాళ్ళిద్దరికీ పెళ్ళికాకుండా అడ్డం పడ్డావన్నమాట.

శ్రీ :- ఏడిశావ్. ఆ మాటకొస్తే వాణ్ణి పెళ్ళాడమని నచ్చ చెబుతూ వుత్తరం కూడా రాశాను.

త్రి :- అవును. నీ ప్రేమలేఖలు పట్టుకొచ్చి నీ బండారం బయటపెట్టి నిన్ను ప్రాధేయపడి అడిగేడు కనక.

శ్రీ :- గుడ్ గాడ్ ! ఇదంతా నీ కెలా తెలిసిందిరా ! నీ కేమైనా కర్ణ విశాచం వుందా !

త్రి :- ఆ భావకవే విశాచమై నాకు చెప్పేడు.

శే :- కాని ఒకవిషయం నిజం. ఒకవేళ వాళ్ళు పెళ్ళిచేసుకున్నా వాళ్ళు సుఖపడి వుండరు. పెళ్ళాడిన తర్వాతయినా మాధవి అతన్ని దగాచేసి వుండేది.

త్రి :- ఏ! మాధవి అతన్ని ప్రేమించలేదా?

శే :- మాధవికి ప్రేమంటే ఆ రోజుల్లో తెలీదు. తెలిసిందల్లా సినిమాల్లో నటించి పెద్దతారవ్వాలనీ, బోలెడుడబ్బు సంపాదించాలనీ పట్టుదల. కాని నిజం చెప్పవల్సివస్తే మాధవి ప్రపంచంలో ఎవరైనా మనసారా ప్రేమించివుంటే ఆ కవినే ప్రేమించింది.

త్రి :- నీకెలా తెలుసు?

శే :- సినిమా తారయిన తర్వాత మళ్ళీ మాధవిని కలుసుకోవడం మొదలెట్టేను. చాలాసార్లు అతనికి డబ్బు పంపించిందిట. అతను తిరగ్గొట్టేవాడుట. అతనికి క్షయరోగం వచ్చిందని తెలిసి ఎంతో ఏడ్చింది. ఇక్కడికి తీసుగొచ్చి నా దగ్గర వైద్యం చేయిస్తానన్నది. అతను నిరాకరించేడు. నెల్లాళ్ళక్రితం ఓరోజున నా దగ్గరకొచ్చి అతన్ని పెళ్ళాడటానికి నిశ్చయించుకున్నట్టు చెప్పింది. అలా వుత్తరం రాస్తానన్నది. అతని కోసం ఎలాటిత్యాగమైనా చేస్తానన్నది. మాధవి ఉద్రేకం నాకు కొత్తకాదు. రాసే వుంటుంది కూడాను.

‘మొన్న విజయవా డెండు కెళ్ళిందో చెప్పిందా?’

‘లేదు.’

‘పోనీ తిరిగొచ్చేక చెప్పలేదా?’

‘లేదు.’

అంతవరకూ తమ రహస్యాన్ని కాపాడినందుకు త్రివిక్రమరావు మాధవిని మనస్సులోనే అభినందించుకున్నాడు.

*

*

*

త్రివిక్రమరావుకి అకోరా 'పతితవ్రత' నవల నెలా అంతం చేశాడో చదవాలని కుతూహలం కలిగి ఆఖరి పేజీ తిరిగేశాడు. అందులో యిలా వుంది ...

రాత్రి రోడ్డు నిర్జనంగా వుండటంవల్ల స్టీరింగ్ మీద ఓ చెయ్యి, తలుపుమీద ఓ చెయ్యి వుంచి రాధ కారుని శరవేగంతో పోనిస్తున్నది. మొహంలో గాఢభీష్మం, నిశ్చయం ప్రస్ఫుటంగా కనబడుతున్నాయి. మనస్సులో చెలరేగే భావోద్రేకాలు కారు వేగంలో వ్యక్తపరుస్తోంది. అతను రాసిన ఆఖరి పుస్తకంలోవున్న మాటలు కత్తుల పాదాలతో, ఆమె హృదయంలో నృత్యం చేస్తున్నాయి.

'శిథిలమైన హృదయం—ప్రాణానికి వాసయోగ్యంకాని క్షీణించిన శరీరంతోటి జీవచ్ఛవంగా వున్న నన్ను పెళ్ళాడి ఏం సుఖ పడతావు !

'ఐదేళ్ళక్రితం దెబ్బతిన్న చిన్న పావురాన్ని చేరదీసి నా హృదయపంజరంలో ఆశ్రయ మిచ్చేను. సుఖపడి సుఖపెడుతుందని ఆశించేను. పంజరంనుంచి తప్పించుకు పారిపోయింది. ఐదేళ్ళ స్వైర విహారం తర్వాత మళ్ళీ ఆ పావురాన్ని పంజరంలో బంధిస్తే సుఖపడుతుందని భ్రమపడేటంతటి అవివేకిని గాను. నా మీద నీకున్న జాలికి కృతజ్ఞుణ్ణి.

'నేను సజీవంగా వున్నాళ్ళూ నీ నేరం నిన్ను బాధిస్తూనే వుంటుంది. నేను జీవించి ఎఱు సుఖపడేదేమీ లేదు. నా మరణంవల్ల నువ్వేనా సుఖపడతావన్న నమ్మకంతో ఆత్మహత్య చేసుకుంటున్నాను.

'నేను చచ్చిపోయిన తర్వాత నువ్వు నాకు వ్రాసిన వుత్తరాలు ఎవరి చేతులోనైనా పడితే నీ కిరీ ప్రతిష్ఠలకి భంగం. అంచేత అవి కూడా ఇందులో జతపర్చి పంపిచేస్తున్నాను'

రాధ కన్నులు చెమ్మగిల్లాయి. కారు వేగం హెచ్చింది. కన్నీటి తెరలోంచి రోడ్డు సరిగ్గా కనబడటం లేదు. ఎదురుగా మరో కారు వాస్తోంది. మధ్య అస్పష్టంగా వంతెన కనబడింది. తన మనో నిశ్చయాన్ని కార్యరూపంలో పెట్టవలసిన క్షణం అదే. తన జీవితానికదే ఆఖరు ఘడియ. తర్వాత అనంతమైన అంధకారం. రాధకి మెదడూ, కాళ్ళూ, చేతులూ స్వాధీనం తప్పాయి. ఏం చేసిందో తనకే తెలీదు.

ఎదురుగుండా వస్తున్న కారులోంచి దిగింది షూటింగ్ నుండి తిరిగి వస్తున్న ఏక్లర్ డైరెక్టర్ ప్రొడ్యూసర్ సారథి. వంతెన మధ్యగా అడ్డం తిరిగి ఆగిపోయిన కారువైపు అత్రుతగా పరిగెత్తేడు. అది రాధ కారని అనవాలు పట్టిన క్షణంనుంచీ మరింత ఖంగా రెక్కువయ్యింది.

సారథి యిచ్చిన బ్రాండ్ తాగి రాధ తేరుకుంది. ఇటువంటి భయంకర నిరాశా దుర్మహలూరం నుంచి కాపాడినందుకు కృతజ్ఞతతో రాధ సారథి వొళ్లో వాలిపోయింది.

అంతే.

*

*

*

నత్యాని కంత దగ్గరగా ఊహించ కలిగిన అకోరా మేధాశక్తికి త్రివిక్రమరావు జోహార్లర్పించేడు. త్రివిక్రమరావును వెంటాడుతున్న సందేహానికి కూడా అందులోనే సమాధానం దొరికింది. మాధవి, అకోరాకు రాసిన వుత్తరాలు తనచేతులో పడివుంటే తస్కరించుకు పోదామన్న పన్నాగంతో మాధవి, తనని విజయవాడలో కలుసుకుంది.

ఈ ప్రమాదాన్ని ముందే ఊహించి అకోరా మాధవి రాసిన వృత్తిరాలన్నీ మద్రాస్ ఎడ్రస్ కి మాధవికి పంపించేసి వుంటాడు. విజయవాడ నుంచి తెచ్చిన కాగితాలకట్ట తనకి నిద్రపట్టిన తర్వాత డైరెక్టర్ మురళీశ్యామ్ సహాయంతో వెతికి వుంటారు. ఉత్తరాలులేక నిస్పృహతో మద్రాస్ వెళ్ళేటప్పటికి అకోరా పంపిన ఉత్తరాలు మాధవికి ఆందివుంటాయి. పశ్చాత్తాపంతో, ఉద్రేకంతో ఆత్మహత్యకి ప్రయత్నించి వుంటుందని గ్రహించేడు.

పతితవ్రత కేవలం కల్పితకథ కాదని, అది అకోరా అమర ప్రేమ గాధని తెలుసుకున్నాడు.